

قرآن کا تصور نجات اور مسلمانوں میں راجح تصورات کا تحقیقی مطالعہ

جناب علی اصغر سلیمانی

اسٹنٹ پروفیسر شعبہ علوم اسلامیہ

بہاء الدین زکریا یونیورسٹی، ملتان

Abstract of the Article

Almost all considerable religions hold the concept of life after death. According to Islamic belief the most significant matter is the reason on which salvation depends. Although all the revealed religions basically have the same concept in this regard, but during the passage of time this original concept has been disfigured varily. During the revelation of Quran two basic misconceptions like negligence and satisfaction befalled in the remaining followers of previous revelation (i.e.) Quraish, Jews and Christians.

قرآن کا تصویرنگات اور مسلمانوں میں رائج تصورات کا تحقیقی مطالعہ

1. Negligence is that one should be overjoyed in ones life by disregarding the herafter.
2. Satisfaction is that one is satisfied by depending upon uneffecting supporters and takes the original suppoerter as unattainable Name, lineage nobility relation and oblations adopted as supporters for salvation. The same concept come in vogue in muslims also. But Quran warns against artificial supporters and guides to depend upon deeds for salvation Intercession should also be the medium of practise not the means of leisure about actions and deeds.

دنیا میں کوئی تصور حیات ایسا نہیں جس میں انسان کی اس دنیا کی زندگی کے بعد کے مراحل پر بحث نہ کی گئی ہو۔ اکثر مذاہب میں مرنے کے بعد دوبارہ جی اٹھنے کا تصور پایا جاتا ہے اور وہ مرنے کے بعد کی زندگی کے اچھے یا بے نتیجے کو اس زندگی کے اعمال پر موقوف ہھراتے ہیں۔ الہامی مذاہب میں مرنے کے بعد کی زندگی کا تصور زیادہ واضح ہے۔ ان کے مطابق مرنے کے بعد کی زندگی ابدی ہے اور اس میں کامیابی یا ناکامی کا انحصار اس دنیا کے اعمال پر ہے جیسا کہ اقبال نے کہا:

عمل سے زندگی بنتی ہے جنت بھی جہنم بھی
یہ خاکی اپنی فطرت میں نہ نوری ہے نہ ناری ہے (۱)

آخرت میں نجات کے اعمال پر موقوف ہونے کا تصور ایسا سادہ، قابل فہم اور نتیجہ خیز تصور ہے کہ یہ ہر انسان کی فطرت کے اندر موجود ہے۔ یہ ہر غیر جاندار شخص کے دل کی آواز ہے انسان بغیر کسی خارجی ذریعہ علم کے اگر خود غور کرے اور مرنے کے بعد کی زندگی میں کامیابی کے حصول کے ذرائع متعین کرنا چاہے تو وہ اس نتیجے پر پہنچ گا کہ وہاں اس زندگی کی کارکردگی کے نتائج ہی ظاہر ہونے چاہئیں۔ آخرت میں نجات کا یہ تصور انسان کی زندگی پر بڑے گھرے اور ثابت اثرات مرتب کرتا ہے وہ اسے ایک ذمہ دار، فرض شناس اور جواب دہ ہستی بتاتا ہے۔ ہر وور کے انبیاء کرام علیہم السلام الصلوٰۃ والسلام نے آخرت میں نجات کا یہی تصور پیش کیا گر وقت گزرنے کے ساتھ ساتھ اس سادہ ہی حقیقت پر ذہن انسانی کی پراؤنڈ گیوں نے ایسے ایسے پر دے ڈالے

اور ان پر دوں کو ایسے ایسے قدس کے غلافوں میں لپیٹا کہ ان میں سے فطری سچائی کو نکھار کر لوگوں کے سامنے لانے کے لئے حضرات انبیاء کرام علیہم السلام کو اپنی کوششوں کا ایک بڑا حصہ صرف کرنا پڑا۔

بعثت نبی ﷺ کے وقت خطہ عرب اور اس کے گرد و پیش میں گذشتہ انبیاء کرام علیہم السلام کے نام لیوا تین مذہبی گروہ پائے جاتے تھے۔ ان میں ایک مکہ کے قریش تھے جو خانہ کعبہ کے متولی تھے وہ اپنی نسبت حضرت ابراہیمؑ کی طرف کرتے تھے اور انہی کی نسبت سے اپنے آپ کو دین حنفی کا پیر و کار کہتے تھے۔ یہ گروہ نبی اکرم ﷺ کا مخاطب اول شہرا۔ فتح مکہ کے بعد اس گروہ کی مذہبی سیادت کا خاتمه۔ اس طرح ہوا کہ انکی بہت بڑی تعداد نے اسلام قبول کر لیا اور جو کچھ باقی بچے ان کے وجود سے بیت اللہ کو پاک کر دیا گیا۔ بالآخر پورے عرب میں اس مذہب کا ایک بھی پیر و کار نہ رہا۔ دوسرا مذہبی گروہ یہود کا تھا۔ عرب میں ان کی تامل ذکر تعداد مدینہ منورہ (جو اس وقت یہ رب کھلاتا تھا) اور اس کے گرد و پیش میں آباد تھی۔ اس گروہ کے کچھ لوگوں کو اسلام کی دولت نصیب ہوئی اور باقی منشر ہو گئے۔ یہ گروہ آج بھی اپنی تعلیمات اور نام کے ساتھ خطہ ارضی پر نہ صرف موجود ہے بلکہ اسرائیل نامی ایک ملک کو اپنے مذہب کے نام میں وجود میں لا کر دنیا کے امن کو تھہ و بالا کرنے کا مرکب بھی ہو رہا ہے۔ جبکہ تیسرا مذہبی گروہ عیسایوں کا تھا جن کو قرآن مجید میں نصاریٰ کے نام سے پکارا گیا ہے۔ اور جو حضرت عیسیٰ علیہ السلام کے نام لیوا تھے۔ عرب کے شمال میں شام اور یورپ میں عیسایوں کی بہت بڑی حکومت قائم تھی جس کو قیصر روم کی حکومت کہا جاتا تھا اس حکومت کے اثرات دور دور تک پھیلے ہوئے تھے اور یہ حکومت اپنے عہد کی دو بڑی طاقتلوں میں سے ایک شمار ہوتی تھی۔

ان تینوں مذہبی گروہوں میں جو باتیں مشترک تھیں ان میں سے ایک ان کے بگڑے ہوئے مذہبی رہنماؤں کا عوام پر تسلط تھا۔ عوام پر مذہبی رہنماؤں کے تسلط کی بیوں تو بہت سی شکلیں تھیں مگر ہم ان میں سے دو کا ذکر کر کے عقیدہ آخرت کے بارے میں اسلامی تعلیمات کو زرا تفصیل سے بیان کریں گے۔

ہر دور میں عام آدمی کے اہم ترین مسائل صرف دوہی رہے ہیں۔ ایک مسئلے کا تعلق اس زندگی سے ہے جبکہ دوسرا مسئلہ مرنے کے بعد کی زندگی سے تعلق رکھتا ہے اس زندگی کا سب سے بڑا مسئلہ زندگی کی نعمتوں، سہولیات اور برکتوں کا حصول اور اس کے غمتوں اور دکھوں سے نجات ہے۔ جبکہ مرنے کے بعد کی زندگی میں گناہوں کے نتائج سے حفاظت اور وہاں کے انعامات، آسانیات اور نعمتوں کا حصول ہے۔ ہر دور کے نبی اور ان کے سچے پیر و کاروں نے انسان کے ان دو مسائل کا صحیح حل یہ پیش کیا کہ اس دنیا میں کامیابی کا راستہ اس کی اپنی محنت اور اس کی محنت کے پھل کی راہ کی رکاوٹوں کو دور کرنے کی جدوجہد میں مضر ہے۔ جبکہ آخرت کی کامیابی کا ذریعہ اس دنیا میں اس کے اچھے اعمال اور خوشنودی رب کے لئے کیا ہوا اس کا ہر کام ہے اس طرح پوچھا اور پرستش کے اعمال کے ساتھ ساتھ انسان کی نفع رسانی کے ہر کام کو بھی انہوں نے نیکی قرار دیا بلکہ ان کے ہاں حقوق العباد کی ادائیگی کو زیادہ اہمیت حاصل ہے مگر بگڑے ہوئے مذہبی رہنماؤں نے انسان کو زندگی کی حقیقی جدوجہد کے راستے سے بٹایا اور پوچا پاٹ کو واحد راہ نجارت قرار دے کر اسے اپنی ذات کے گرد جمع کرنے کی راہ پر لگایا۔ انہوں نے انسانوں کو یہ سمجھایا کہ ان کی اس زندگی کی کامرانیاں بھی انہی کی نظر کرم کی مرہون منت ہیں اور ان کی آخرت میں نجات بھی انہی کے طفیل ممکن ہے۔ مزید یہ کہ انسان اپنے عمل سے لاکھ کوشش کرے مگر جب تک ہماری تائیدا سے

حاصل نہ ہوگی تب تک اس کے اعمال کا کوئی وزن نہ ہوگا۔ مذہبی رہنماؤں کی توجہ حاصل کرنے کا ذریعہ زیادہ تر ہر دور میں نذرانہ اور خدمت ہی رہا۔ یہ وہ گمراہی تھی جو بعثت نبویؐ کے وقت تینوںؐ کے مذہبی گروہوں نے اپنے اپنے پیروکاروں کے ذہنوں میں پوری طرح بٹھائی ہوئی تھی۔ نبی اکرم ﷺ نے قرآن مجید کے ذریعے اس گمراہی کا علاج کیا۔ تکی دو رکابی شر حصہ اصلاح عقادہ پر مشتمل ہے۔ اس میں ایک عقیدہ آخرت ہے اس کا اہم ترین سوال یہی ہے کہ آخرت میں نجات کا انحصار کس بات پر ہے۔ قرآن مجید نے اس بات کو واضح کرنے کے لئے اپنا پورا ذریعہ اور بیان صرف کیا ہے کہ آخرت میں نجات کا انحصار صرف اور صرف انسان کے اعمال پر ہے۔ سورۃ الاعراف میں ہے

﴿.....وَالْوَزْنُ يَوْمَئِذٍ نَالْحَقُّ فَمَنْ تَقْلَتْ مَوَازِينَهُ فَأُولَئِكَ هُمُ

الْمَفْلُحُونَ وَمَنْ خَفَتْ مَوَازِينَهُ فَأُولَئِكَ الَّذِينَ خَسَرُوا

الْفَسَدَهُمْ بِمَا كَانُوا بَيْانًا يَظْلَمُونَ (۲)﴾۔

”اس دن وزن صرف حق کا ہوگا۔ پس جن کے پلڑے وزنی ہوں گے وہ فلاح پانے والے ٹھہریں گے اور جن کے پلڑے ملکے ہوں گے وہی ہیں جنہوں نے اپنے آپ کو خسارے میں بیٹلا کیا۔ کیونکہ وہ ہماری تعلیمات کا انکار کر کے اپنے اور ظلم ڈھاتے رہے،“ قرآن مجید میں بتاتا ہے کہ مرنے کے بعد ہر انسان انفرادی حیثیت میں اللہ کے سامنے پیش ہوگا اور اسے اسی حیثیت میں اپنی زندگی کا حساب دینا ہوگا۔

تفسیر طبری میں اس آیت کی تفسیر کے ضمن میں لکھا ہے:

”وَمَعْنَى الْكَلَامُ وَالْوَزْنُ يَوْمَ نَسَائِلَ الَّذِينَ أُرْسَلُ إِلَيْهِمْ“

قرآن کا تصور بحاجت اور مسلمانوں میں رائج تصورات کا تحقیقی مطالعہ

والمرسلین الحق حدثی المشنی۔ قال ثنا ابو حذیفہ قال ثناء
سُنبَل عن ابی بخیع، عن مجاهد والوزن یومئذٰ القضاة وکان
یقول معنی الحق هنا ”العدل“ و قال الاخرون معنی قوله
(والوزن یومئذٰ الحق) وزن الاعمال (۳)

سورۃ الانعام کی آیت نمبر ۹۳ میں ارشاد باری تعالیٰ ہے کہ:

﴿وَلَقَدْ جَنِّتُمُونَا فِرْدَیٌ كَمَا خَلَقْنَكُمْ أُولَى مَرَّةٍ.....﴾ (۴)

”بے شک تم ہمارے سامنے اس طرح تن تھا حاضر ہو گئے ہو جیسا کہ ہم نے تمہیں پہلی مرتبہ پیدا کیا تھا“۔ انسان اس دنیا میں اکیلا آتا ہے اور اس حالت میں وہ نہایت بے لب اور دوسروں کی مدد کا مکمل طور پر محتاج ہوتا ہے۔ اگر اس وقت خارج سے سہارا نہ ملے تو وہ اپنی زندگی کی ساعتوں کو بھی برقرار نہ رکھ سکے۔ مگر طاقت حاصل کرنے کے بعد وہ اپنی بے بسی کو بھول جاتا ہے۔ سہارے ملنے کے بعد وہ جواب دہی کو بھول جاتا ہے۔ نعمتیں پانے کے بعد شکر کو بھول جاتا ہے۔ اسے احساس نہیں رہتا کہ اس کا ہر ہر لمحہ ریکارڈ ہو رہا ہے اور اسے اس کا جواب دینا ہے۔ ارشاد خداوندی اسے اسی حقیقت کی یاد دہانی کر داتا ہے۔ فرمایا ﴿وَإِنْ عَلَيْكُمْ لِحْفَظِينَ
كَرَامًاً كَاتِبِينَ﴾ (۵) بے شک تم پر گنگرانی کرنے والے مقرر ہیں۔ وہ بہت معزز ہیں تمہارے اعمال ان کے علم میں ہیں اور ان کو ضبط تحریر میں لارہے ہیں۔ قرآن مجید انسان کو نجات کے لئے عمل کے سوا کسی ذریعے سے متعارف کرتا ہے اور نہ عمل کے سوا کسی اور راستے کی طرف لے کر جاتا ہے۔ لہذا عمل کی درست گنگرانی کا ثبوت کراماً کاتبین سے پیش کرتا ہے۔ مولانا اصلاحی اس آیت کے ضمن میں لکھتے ہیں:

قرآن کا تصور بخات اور مسلمانوں میں رائج تصورات کا تحقیقی مطالعہ

ان فرشتوں کی صفت کرام سے مقصود اس حقیقت کی یاد دہانی ہے کہ جس ڈیوٹی پر یہ معمور ہیں۔ اس کو نہایت فرض شناسی پوری احساس ذمہ داری اور کامل غیر جانبداری کے ساتھ انجام دے رہے ہیں نہ کام چوروں کی طرح اپنے فرض سے کوئی غفلت بر تھے، نہ احساس ذمہ داری سے محروم لوگوں کی طرح کبھی دفع الوقت اور مداہنت سے کام لیتے اور نہ کسی کے دباو یا اس کی خوشامد میں آنے والے ہیں کسی کے ساتھ غیر جانبداری بر تھیں۔ (۶)

قرآن مجید کی یہ وضاحت انسان کو اس کے اپنے عمل کے بارے میں اس مایوسی اور بے یقینی سے نکال دیتی ہے جو کم فہم لوگوں میں عام طور پر پیدا ہو جاتی ہے کہ انسان نیک عمل کرنے کے بعد بھی شک و شہرہ میں بتلارہتے ہیں کہ نہ معلوم ان کا عمل بارگاہ ایزدی میں مقبول ہوا ہے یا نہیں۔ قرآن مجید انسان کو یقین کی دولت سے مالا مال کرتا ہے وہ اسے بتاتا ہے کہ تمہارے اعمال کا ریکارڈ دو قسم کا ہو گا۔ اچھے اعمال کا ریکارڈ اور برے اعمال کا ریکارڈ، جو ریکارڈ زیادہ ہو گا انسان کے ساتھ سلوک بھی اسی قسم کا ہو گا۔ قرآن مجید میں ارشادِ بانی ہے:

﴿فَامَا مَنْ اُوتَى كِتَبَهُ بِيَمِينِهِ فَيَقُولُ هَأُوْمَ اَقْرَءَ وَاكْتَبَهُ، اُنِي
ظَنَنْتُ اُنِي مُلْقٌ حِسَابِيَّةً، ... وَامَا مَنْ اُوتَى كِتَبَهُ بِشَمَالِهِ
فَيَقُولُ يَلِيلِتِي لَمْ اُوتْ كِتَبَهُ ۝ وَلَمْ اُدْرِ ما حِسَابِيَّهٖ ۝ يَلِيلِتِها
كَانَتِ الْقَاضِيَّهٖ ۝ مَا اغْنَى عَنِي مَالِيَهِ هَلْكَ عَنِي سُلْطَنِيَّهٖ ۝﴾
(۷)

”پس جس کو اس کا اعمال نامہ دیں ہاتھ میں دیا جائے گا تو وہ کہے گا آؤ دیکھو اور پڑھو میرا اعمال نامہ۔ مجھے یقین تھا کہ مجھے حساب کتاب کے مرحلے سے گزرنا ہے۔ پس اسے تو ملے

قرآن کا تصور نجات اور مسلمانوں میں رائج تصورات کا حقیقی مطالعہ

گی من پسند زندگی۔ دوسرے گروہ کے بارے میں ارشاد فرمایا جس کو اس کے اعمال کا ریکارڈ
با میں ہاتھ میں دیا جائے گا وہ کہے گا کاش مجھے میرا اعمال النامہ دیا ہی نہ جاتا اور نہ معلوم ہوتا مجھے میرا
حساب کتاب۔ کاش میری موت ہی فیصلہ کن ہوتی۔ یعنی میں مر کر مٹی ہو جاتا اور حساب کتاب
کے لئے دوبارہ نہ اٹھنا پڑتا۔ میرا وہ مال جو میں نے ناجائز طریقوں سے جمع کیا تھا وہ میرے کچھ
کام نہ آیا اور میرا اقتدار و طاقت جس کی بنابر مجھے کوئی خوف اور خطرہ نہ تھا اور ہر طرح کے ظلم اور
زیارتیاں کرنے پر قادر اور حالات کو اپنے حق میں سازگار کرنے کا ماہر تھا وہ مجھ سے چھن گیا۔

امام زخیری نے اس آیت کی وضاحت کچھ اس انداز میں فرمائی ہے:

..... یعنی انه کان فی الدنیا متصرفًا بطرأً مستبشرًا کعادۃ
الفجار الذين لا یهمهمم امر الآخره ولا یفكرون فی العواقب
ولم يكن کئیا حزيناً متفرکراً کعادۃ الصلحاء والمتقین
و حکایة الله عنهم (انا کا قبل فی اهلنا مشفقین) (وظن ان ل
یحور) لَنْ يرجعُ إلی الله تعالى تکذیبًا بالمعاد لقال لا یحور
ولا یحول. ای لا یرجع ولا یتضرر قال لبید. ”یحور رماداً بعد
اذ هو ساطع“ (۸)۔

درج بالاعبارت سے یہ ثابت ہوتا ہے کہ اہل جنت سے بھی خطائیں سرزد ہوئی ہوں
گی مگر ان کی اس دنیا میں نیکیوں کی کثرت اور خطاؤں کے اعتراف اور ان پر استغفار کر کے
معاف کروالینے کی وجہ سے ان سے درگزر ہو گا اور ان کا حساب آسان ہو جائے گا۔ مگر گناہ گاروں

کانامہ اعمال ہی باعث میں ہاتھ میں دیا جائے گا اور اس کا سبب ان کی عقیدہ آخرت سے بے پرواہی ہوگی۔ اور دنیا کی زندگی میں اپنی خواہشات کی پیروی اور اللہ کی نافرمانی میں پڑے رہنے جیسے امور ہوں گے جب ان کے نامہ اعمال میں خیر اور نیکی کا پڑا ہوگا تو انکا حساب بھی آسان نہ رہے گا بلکہ وہ اللہ کی سخت گرفت میں آ جائیں گے۔

وقت نے دور حاضر میں امت مسلمہ میں عقیدہ آخرت سے متعلق اس اجلے صاف اور واضح تصور کو دھندر لایا اس کی جگہ خود ساختہ اور مناسب حال تصورات نے لے لی۔ عوام میں آخرت کے بارے میں مگر اسی دو طرح کی پائی جاتی ہے۔

۱۔ غفلت۔

۲۔ اطمینان۔

غفلت یہ ہے کہ لوگ آخرت کی جواب دی سے بے پرواہ ہو گئے ہیں۔ آخرت کے بارے میں اس غفلت کے اسباب بالائی طبقے اور نچلے طبقے میں مختلف ہیں۔ بالائی طبقہ اپنی دولت، اقتدار اور جاہ و حشمت سے بھر پور زندگی کے مزے اڑانے میں مست رہتا ہے۔ حقوق کی ادائیگی حساب کتاب اور جواب دی کا تصور ہی اس کے لئے رنگ میں بھگ ڈالنے کے متراوف ٹھہرتا ہے۔ لہذا آخرت میں جواب دی کا کوئی کلمہ اگر اس کے کان میں پڑتا بھی ہے تو وہ اسے اپنے عیش و نشاط میں مخل سمجھ کر اس سے نگاہیں پھیرنے اور اسے اپنے ذہن سے نکال پھینکنے میں عافیت سمجھتا ہے۔ نچلے طبقے کی غفلت یہ ہے کہ وہ معاشرے میں قائم ظالماں اور استھانی نظام کی چیزوں، دستیوں، حق تلفیوں، نا انصافیوں، بے چارگیوں اور مصالب و آلام میں اس قدر رکھرا ہوتا ہے کہ اسے آخرت کی زندگی کے بارے میں سوچنے کی فرصت ہی نہیں ملتی۔ وہ زندگی کی تلذیبوں سے

قرآن کا تصور نجات اور مسلمانوں میں رائج تصورات کا تحقیقی مطالعہ

نگ آکر زندگی سے پچھا چھڑانے کے لئے موت کی تمنا بھی کرتا ہے مگر اسے موت بھی اپنے وقت پر ہی آتی ہے۔ یہ تو بالائی اور نچلے طبقے کی آخرت کے بارے میں غفلت کا حال تھا۔

غفلت کی وضاحت کے بعد اب ذرا ایک نظر اطمینان کی حالت پر ڈالنے ہیں۔ آخرت کے بارے میں اطمینان عام طور پر درمیانے طبقے میں پایا جاتا ہے۔ درمیانہ طبقہ شعور حیات کی خوبی سے ممتنع ہوتا ہے۔ دور زوال میں اس کا شعور حیات بھی ناقص ہو جاتا ہے۔ آخرت میں نجات کے لئے یہ اپنے عمل پر انحصار نہیں کرتا کیونکہ اس کے نزدیک نیکی کا تصور اس قدر ارفع اور بلند ہوتا ہے کہ وہ محض اس کی تمنا کر سکتا ہے۔ مگر اس کو پانیہیں سکتا۔

حالانکہ قرآن کا تصور اس کے بارے میں بالکل واضح ہے۔ سورۃ البلد میں آتا ہے:

﴿يَا إِيَّاهَا النَّفْسُ الْمُطْمَئِنَةُ ارْجِعِنِي إِلَى رَبِّكَ رَاضِيَةً مِّنْهُ﴾

فادخلی فی عبدي وادخلی جنتی ﴿۹﴾

اے نفس مطمئناً اپنے رب کی طرف چل تو اس سے راضی اور وہ تجھ سے راضی میرے بندوں میں داخل ہو جا اور میری جنت میں داخل ہو جا۔

تفسیر طبری میں نفس مطمئناً کی وضاحت کچھ یوں آتی ہے:

يقول الله تعالى ذكره مخبراً عن قيل الملائكة

لأوليائِه يوم القيامه يأيتها النفس المطمئنة يعني بالمطمئنة
التي اطمانت الى وعد الله الذي وعد اهل الايمان له في الدنيا
من الكرامة في الآخرة. فصدقـت بذلك. حدثـنا ابن

عبدالاعلیٰ قال: ثنا ابوثور عن معمر عن فتاده والحسن في
قوله (يأيتها النفس المطمئنة) المطمئنة الى ما قال الله
والصدق بما قال الله حدثنا ابن بشار قال ثنا عبد
الرحمن قال ثنا سفيان عن منصور عن مجاهد (يأيتها)
ايقنت بان الله وبها وضررت لامرها جاشا" (۱۰)

تفسیر بیضاوی میں لکھا ہے:

على إرادة القول وهي التي اطمانت بذكر الله فان
النفس ترقى في سلسلة الأسباب والمسببات إلى الواجب
لذاته فتستقر دون معرفته وتستغنى به عن عبره أو إلى الحق
بحيث لا يريها شك أو الأمانة التي لا يستفزها خوف ولا
حزن. وقد قرئ لها (ارجعى إلى ربك) إلى أمرها أو مد عده
بالموت ويشعر ذلك لقوله تعالى (فادخلن في عبادي) في
حمله عبادي الصالحين (وادخلن حتى) معهم او في زمرة
المقربين (۱۱).-

تفسیر کشاف میں نفس مطمئنة کو اس طرح واضح کیا گیا ہے:

على ارادة القول اي يقول الله للمؤمن (يأيتها) اما ان
يكلمه اكراما له كما كلام موسى صلوات الله عليه او على

لسان ملک (والْمُطَمِّنَة) الامنة التي لا يستفرزها خوف ولا حزن وهي النفس المؤمنة او المطمئنة الى الحق التي سكنتها ثلوج اليقين فلا يخالجها بشك (۱۲)۔

درج بالاتفاقیرے نفس مطمئنہ کا تصور واضح ہو کر سامنے آتا ہے۔ امام طبری نفس مطمئنہ اس کو کہتے ہیں جس کو اللہ کی بات پر یقین ہو اور جس نے اس کی قدر یقین کی ہو اور جو یقین سے اللہ کے حکم پر چلے۔ اسی طرح قاضی بیضاوی اطمینان کی کیفیات کو واضح کرتے ہیں۔ معرفت کے حصر کے ساتھ شک اور خوف کی نفی کو اطمینان کہتے ہیں۔ اسی طرح امام زخیری یقین کوشک سے خلط ملطنه کرنے والے کو نفس مطمئنہ کہتے ہیں۔ اسی طرح دیگر تفاسیر سے بھی یہی بات سامنے آتی ہے اور اس سب کچھ سے جو نتیجہ نکلتا ہے وہ یہ ہے کہ اللہ کی اطاعت کے نتیجہ میں انسان کو اطمینان حاصل ہونا چاہئے کہ اس نے اللہ کی اطاعت کی تو اللہ اس اطاعت پر راضی ہو گا۔ ایک حدیث مبارکہ سے بھی اطمینان کی انہیں کیفیات کی تائید ہوتی ہے۔ حضرت ابی امامہ سے روایت ہے:

وعن ابى امامه ان رجلأ قال رسول الله ﷺ ما الايمان
اذا سرتكَ حستكَ و ساءئكَ سيئكَ فانت مومن قال يا
رسول الله فما الايثمُ قال اذا حاك فى نفسك شئٌ فدعة
(۱۳)۔

ابی امامہ سے روایت ہے کہ ایک شخص نے رسول اللہ سے پوچھا ایمان کیا ہے۔ آپ نے فرمایا کہ جب تیری نیکی تھی کو اچھی معلوم ہو اور تیری بدی تھی کو بری محسوس ہوتی تو مومن ہے۔

پھر اس نے پوچھا یا رسول اللہ گناہ کیا چیز ہے۔ آپ نے فرمایا کہ جب کوئی چیز تیرے دل میں تردد پیدا کرے اور مشتبہ معلوم ہوا کو چھوڑ دے۔ حضور ﷺ نے ایمان کا نتیجہ نیکی پر اطمینان قرار دیا مگر دور زوال میں ایمان اور نیکی پر اطمینان کا یہ تصور گم ہو گیا اور اس کی جگہ عمل کی بے تو قیری کا تصور رائج ہو گیا کہ انسان عمل کر کے بھی نہ کرنے کی طرح ڈرتار ہے اس کا نتیجہ یہ ہوا کہ نیکی کے اس ارفع تصور نیک نہ پہنچ سکنے کی وجہ ایمان کو ایسے تصور بجات کو تسلیم کرنے پر آمادہ کر دیتی ہے جو بجات کی آسان تدایر پر تینی ہوتا ہے۔ معاشرے کے طلب و رسد کے مطابق جہاں طلب پیدا ہوتی ہے وہیں رسد کا سامان بھی مہیا ہو جاتا ہے۔ معاشرے میں حقیقی نیکی تک رسائی کے نامکن ہو جانے کے بعد بجات کی آسان راہ کی طلب شدت سے پیدا ہو جاتی ہے۔ اگر اللہ کی بات پر دھیان دیا جاتا تو نیکی کا حصول ایسا ناممکن نہ رہتا کہ عام آدمی کی اس تک رسائی ہی نہ ہو سکتی۔ کیونکہ قرآن مجید میں اللہ تعالیٰ نے صاف اعلان فرمایا ہے کہ ﴿لَا يكْلِفُ اللَّهُ نَفْسًا إِلَّا وَسْعَهَا﴾ (۱۲) ”اللہ نے کسی جان پر ایسا بوجھ ڈالا ہی نہیں جس کو وہ اٹھانے سکے۔

مولانا اصلاحی لکھتے ہیں یہ دعا کے نتیج میں ایک جملہ مفترضہ ہے اور اس کے لانے سے اس اہم حقیقت کا اظہار ہے کہ سمع و طاعت کی جو زمداداری اس امت پر ڈالی گئی ہے وہ بھاری ذمہ داری ہے۔ مگر اس میں ہر شخص تابہ حدِ استطاعت مکلف ہے۔ شریعت نے اس امر کو احکام میں ملحوظ رکھتے ہوئے نصیتیں دی ہیں نہ تو اللہ کو بندوں کو تکلیف مالا یطاق میں ڈالنا پسند ہے نہ یہ جائز ہے کہ کوئی دوسرا ان کو کسی ایسے بوجھ میں ڈالے۔ یہاں یہ بات یاد رکھنی چاہئے کہ حضور ﷺ بھی سمع و طاعت کا عہد لیتے وقت تابہ حدِ استطاعت کی شرط لگوادیتے۔ (۱۵)

لہذا یہ دور بگاڑ کے مذہبی پیشووا ہوتے ہیں جو مسلمانوں پر ایسے ایسے بوجھ لادیتے ہیں

قرآن کا تصور نجات اور مسلمانوں میں رائج تصورات کا تحقیقی مطالعہ

جن کے نیچے وہ دب جاتے ہیں اور نجات کے آسان راستوں کی تلاش ان کی مجبوری بن جاتی ہے۔

نیکی کے ارفع تصور کو اختیار نہ کر سکنے کی مجبوری کے پیش نظر رگڑ کے دور میں لوگ نجات کے حن ذرا رائج پر مطمئن ہو جاتے ہیں ان کو نام، نسب و نسبت اور نذرانہ کی اصطلاحات کی صورت میں بیان کیا جا سکتا ہے۔

1- نام:

عام لوگوں میں یہ تصور رائج ہو جاتا ہے کہ تم اپنے عمل کی بنا پر جنت حاصل نہیں کر سکتے البتہ اپنے مذہب پر پکر رہے کی وجہ سے بالآخر تمہارا جنت میں داخلہ یقینی ہے لہذا اس تھم اس نام کے ساتھ وابستگی کوختی سے قائم رکھو یہ تصور لوگوں کے اندر احساس ذمہ داری پیدا کرنے کی بجائے مذہبی شدت پسندی کو جنم دیتا ہے۔ قرآن مجید نے مخصوص نام کی بنا پر حصول جنت کے اس تصور کی نفی کر کے نجات اخروی کے حقیقی اسباب کو کھول کر بیان کیا ہے۔ سورۃ بقرہ میں ارشاد فرمایا:

﴿وَقَالُوا لِنِ يَدْخُلُ الْجَنَّةَ إِلَّا مَنْ كَانَ هُودًا أَوْ نَصَارَىٰ تَلَكَ امَا نِيهِمْ قُلْ هَاتُوا بِرَهَانَكُمْ إِنْ كُنْتُمْ صَادِقِينَ ۝٥٠ بَلِّي مِنْ اسْلَمَ وَجْهَهُ وَهُوَ مُحْسِنٌ فَلَهُ أَجْرٌ عِنْدَ رَبِّهِ وَلَا خَوْفٌ عَلَيْهِمْ وَلَا هُمْ يَحْزَنُونَ﴾ (۱۶)۔

انہوں نے کہا کہ کوئی بھی شخص جنت میں ہرگز داخل نہیں ہو سکے گا جب تک وہ یہودی

اور عیسائی نہ ہوگا یعنی جنت میں داخلے کے لئے یہودی یا عیسائی نام کے ساتھ وابستگی ضروری ہے اللہ تعالیٰ نے فرمایا کہ یہاں کی خواہشات ہیں اس دعویٰ یا عقیدے کا حقیقت سے کوئی تعلق نہیں ہے۔ آپ ایسا عقیدہ رکھنے والوں سے کہو کہ اپنے اس دعویٰ کی سچائی پر دلیل لا، اگر تم بچ ہو پھر اللہ تعالیٰ نے آخرت میں نجات کے حقیقی اسباب کو بیان کر کے پوری انسانیت کے سامنے حق کو روشن کر دیا فرمایا: ہاں جو اپنی خود مختاری سے دستبردار ہو کر کلی طور پر اللہ کا مطیع فرمان ہو گیا اور اس نے اپنے عمل کے اندر کامل درجے کا حسن پیدا کرنے کی کوشش کی پس اس کا اجر اس کے رب کے پاس محفوظ ہو گا اسے کسی خوف کا اندر یا شہ ہو گا اور نہ وہ کسی غم میں بنتا ہو گا ان دو آیات کے مضمون نے آخرت میں نجات کیلئے محض نام سے وابستگی کی نفع کر کے ایمان اور عمل میں حسن پیدا کرنے کو معیار نجات ٹھہرایا ہے یہ معیار عقل کے بھی عین مطابق ہے اور فطرت انسانی بھی اسی تصور کی تائید کرتی نظر آتی ہے۔

۲۔ نسب:

نسب کو بھی نجات کا ذریعہ قرار دے کر مختلف مذاہب نے اپنے پیروکاروں کو خوش اور مطمئن کرنے کا سامان کیا۔ نسب پر نجات کے انحصار کا تصور لوگوں کے اندر عجب، تکبیر، خوت اور غزوہ جیسی صفات بد پیدا کر دیتا ہے اس تصور کے نتیجے میں لوگ عمل سے تھی ہو جاتے ہیں بلکہ انکے ہاں عمل بے تو قیر ٹھہرتا ہے اور نسب با وزن بن جاتا ہے چنانچہ آخرت میں کامیابی کا یہ غلط تصور اس دنیا کے معیار فضیلت پر بھی اثر انداز ہوئے بغیر نہیں رہتا چنانچہ اس تصور کے زیر اثر معاشروں کے اندر کارکردگی کے ذریعے مقام بلند پانے کی بجائے نسب بد کر عزت پانے کا

قرآن کا تصویر جات اور مسلمانوں میں رائج تصورات کا تحقیقی مطالعہ

رواج عام ہوجاتا ہے قرآن مجید نے اس خرابی کی بھی نشاندہی کی اور اس کی اصلاح کرنے پر زور دیا فرمایا کہ:

﴿وَقَالَتِ الْيَهُودُ وَالنَّصَارَىٰ نَحْنُ أَبْنَاءُ اللَّهِ وَأَحْبَاءُهُ قُلْ فَلَمْ
يَعْذِبْكُمْ بِذَنْبِكُمْ بَلْ أَنْتُمْ بَشَرٌ مِّنْ خَلْقِ يَغْفِرُ لِمَنْ يَشَاءُ
وَيَعْذِبُ مَنْ يَشَاءُ وَلَهُ مُلْكُ السَّمَاوَاتِ وَالْأَرْضِ وَمَا بَيْنَهُمَا
وَإِلَيْهِ الْمَصِيرُ﴾ (۱۷)

”یہود و نصاریٰ نے کہا کہ ہم اللہ کے بیارے اور چھیتے ہیں آپ ان سے پوچھئے کہ اگر ایسا ہے تو پھر اللہ تمہارے کرتو تو پڑھیں سزا کیوں دینتا ہے تم عالی نسب نہیں ہو بلکہ عام انسانوں کی طرح انسان ہو جنہیں اللہ نے پیدا فرمایا ہے لوگوں کی بخشش کا انحصار نسب پر نہیں بلکہ خالصتاً اللہ کی چاہت پر موقوف ہے جو اللہ کے نزدیک بخشش کا مستحق ہو گا اسے اللہ بخش دے گا اور جو اس کے نزدیک گرفت اور کپڑا کا مستحق ہو گا اسے سزادے گا آسمان اور زمین کی بادشاہت اور جو کچھ اس کے درمیان میں ہے سب کا مالک اللہ ہے، تمام انسانوں کو لوٹ کر اسی کی طرف جانا ہے اور سب کو اسی کے سامنے حاضر ہو کر اپنی زندگی کا حساب دینا ہے اس آیت میں نسب پر انحصار کی فحی کر کے عمل پر انحصار کی تعلیم دی گئی ہے۔ تقریباً تمام مفسرین نے اس آیت کی وضاحت میں بنی اسرائیل کی تاریخ سے دلائل دیئے مثلاً امام زمخشری لکھتے ہیں:

(ابناء الله) اشاع ابن الله عزيز والمسيح كما قيل الاشبع ابي
خبيب وهو عبدالله بن زبيرو الخبيرون وكما كان يقول رهط

مسیلمہ نحن ابیناء اللہ و یقول اقرباء الملک وزردار
وحشمه: نحن الملوك ولذلک قال مومن ال فرعون لكم
الملک الیوم (فلم یعدبکم بذنوبکم) فان صح انکم ابناء الله
واحباء ه فلم تعذبون بذنوبکم فتمسخون و تممسکم البار
ایام معدودات علی زعمکم ولو کنتم ابناء الله لكم من جنس
الاب، غير فاعلين للضائق ولا مستوجبين للعقاب من خلق
من البشر (یعفر لمن یشاء) وهم اهل الطاعة (ویعدب من
یشاء) وهم العصاة (۱۸)۔

اسی طرح مولانا اصلحی لکھتے ہیں:

”جب تم نے خدا سے سرکشی کی اس نے ایسی عبرت انگیز سزا میں دیں کہ دنیا کی کسی قوم
کی تاریخ میں ایسی سزاویں کی مثال نہیں مل سکتی یہ سب واقعات تورات میں درج ہیں۔
اگر ابراہیم والحق کی اولاد ہونے کی وجہ سے تمہیں کوئی براءت نامہ حاصل ہے تو اس نے تمہیں
دنیا میں کیوں عذابوں سے نہ بچایا۔ (تو آخرت میں بچاؤ کیسے ممکن ہے) (۱۹)
درج بالاحوالہ جات نامہ و نسب کے نجات پر اثر انداز ہونے کی تصور کی و لائل کے ساتھ
نفي کرتے ہیں۔

۳۔ نسبت:

نسبت پر نجات کا انحصار بھی لوگوں کے اندر خوش فہمی اور خوش عقیدگی کو جنم دینے کا باعث بتتا ہے وہ اپنی نسبت پر فخر کرتے اور اسی کو آخوند میں نجات کا ذریعہ سمجھتے ہیں نسبت پر انحصار کا تصور لوگوں کے اندر عمل کی بجائے ذریعے اور ویلے کی قدر و قیمت کو عام کر دیتا ہے لوگ عمل کی مشقت میں پڑنے کی بجائے ایسے ذریعے کی تلاش میں سرگردان رہتے ہیں جو ان کی نجات اخروی کا ذمہ لے، چنانچہ ایسے معاشروں کے اندر نبیتوں کی تلاش، اپنی اپنی نبیتوں پر فخر اور ان کے ساتھ تعلق مبالغہ کی حد تک پہنچ جاتا ہے اس تصور کو بھی قرآن مجید نے رد کیا ہے اور نجات کے لئے عمل کو واحد ذریعے کے طور پر پیش کیا ہے۔ سورۃ البقرہ میں ارشاد ہے: ﴿وَمِنَ النَّاسِ
مَنْ يَتَّخِذُ مِنْ دُونِ اللَّهِ أَنْدَادًا يَحْبُّونَهُمْ كَحْبِ اللَّهِ وَالَّذِينَ امْنَوْا أَشَدُ حُبًّا لِلَّهِ وَلَوْ
يَرَى الَّذِينَ ظَلَمُوا أَذْيَرُونَ العَذَابَ إِنَّ الْقُوَّةَ لِلَّهِ جَمِيعًا وَإِنَّ اللَّهَ شَدِيدُ العَذَابِ
إِذْ تَبَرَّا الَّذِينَ اتَّبَعُوا مِنَ الَّذِينَ اتَّبَعُوا وَرَاوُا الْعَذَابَ وَتَقْطَعَتْ بِهِمْ الْأَسْبَابُ وَقَالَ
الَّذِينَ اتَّبَعُوا لَوْلَا نَاهَنَا كَرِهًا فَنَبَرَّا مِنْهُمْ كَمَا تَبَرُّوا مِنَا كَذَلِكَ يَرِيهِمُ اللَّهُ
أَعْمَالَهُمْ حَسْرَاتٍ عَلَيْهِمْ وَمَا هُمْ بِحَارِجِينَ مِنَ النَّارِ﴾ (۲۰)۔

ترجمہ اور ترجمائی پیش خدمت ہے۔

لوگوں میں سے ایک گروہ ایسا بھی ہے جو اللہ کے سوا دوسرا غیری طاقتوں اور مقدس ہستیوں کے ساتھ وابستگی کو نجات کا ذریعہ قرار دیتا ہے وہ ان سے محبت کرتے ہیں جیسی اللہ سے محبت ہوتی ہے مگر جو مومن ہیں وہ صرف اللہ کی سے شدید محبت کرتے ہیں اگر تو دیکھے ان لوگوں کو جنہوں نے اللہ کے علاوہ سہارے بنایا کر اپنے اوپر ظلم کیا جب وہ اپنے اعمال کی سزا کو دیکھیں گے

اور یہ دیکھیں گے کہ اس سزا سے بچانے کے لئے جن پر ہم نے انحصار کیا تھا وہ تو موجود نہیں یہاں تو قوت ساری کی ساری اللہ کی ہے اور یقیناً اللہ کی سزا بڑی سخت ہے یاد کرو اس وقت کو جب جن کی اتباع کی جاتی تھی وہ ان لوگوں سے جو اتباع کیا کرتے تھے اعلان برآت کر دیں گے اور خوش فہمیوں میں پڑنے والے اپنے اعمال کی سزا کو دیکھ لیں گے اور انکے وہ تمام سہارے ٹوٹ جائیں گے جن کے مل بوتے پرانہوں نے آخرت میں اپنی نجات کو یقینی سمجھ لیا تھا تب اتباع کرنے والے کہیں گے کہ کاش ہمیں دنیا میں جانے کا ایک موقع اور ملے اور ہم بھی ان سے اسی طرح اعلان برآت کر کے (خالص اللہ کی خوشنودی کیلئے اعمال بجالائیں) جس طرح انہوں نے ہم سے اعلان برآت کر دیا ہے اس طرح اللہ انکے بزعم خود اپنے اعمال کو ان کے لئے باعث حسرت و یاس بنادے گا کیونکہ انہوں نے یہ اعمال اللہ کو راضی کرنے کی بجائے ان ہستیوں کی خوشنودی کی خاطر کئے تھے، جن کے ساتھ نسبت رکھنا ان کے خیال میں ان کی آخرت کی نجات کا باعث تھا وہ تو دنیا میں اس بات پر مطمئن تھے کہ ان کی نسبتیں ان کی نجات کا یقینی ذریعہ ہیں مگر وہ جہنم میں ایسے گریں گے کہ وہاں سے نکلنے کا نام تک نہ لیں گے۔

۴۔ نذرانہ:

دور بگاڑ میں نذرانے کو بھی نجات کا ایک اہم ذریعہ سمجھا جاتا ہے یہ تصور دراصل آخرت میں فیصلوں کے معیار کو دنیاوی فیصلوں کے مطابق سمجھنے کی غلط فہمی سے جنم لیتا ہے بعد عنوان معاشروں میں کام بنانے میں مال و دولت کو بہت دخل حاصل ہو جاتا ہے وہ معاشرے دام بنائے کام جیسے محاوروں کا عملی منظر پیش کرتے ہیں ایسے معاشروں میں لوگوں کے ذہن کا سانچہ کچھ اس

قرآن کا تصور نجات اور مسلمانوں میں رائج تصورات کا تحقیقی مطابع

قسم کا بن جاتا ہے کہ وہ انصاف کو بھی بکار مال سمجھنے لگ جاتے ہیں ان کے خیال میں ہر نعمت اور ہر کامیابی مال کے بد لے میں حاصل کی جاسکتی ہے ان کے ان تصورات کو معاشرے کی عملی صورت حال پختہ تر کرتی چلی جاتی ہے، چنانچہ وہ آخرت کو بھی دنیا پر قیاس کر کے یہ سمجھ بیٹھتے ہیں کہ آخرت میں بھی نجات نذرانے کے ذریعے حاصل کی جاسکتی ہے آخرت میں نذرانے کے ذریعے نجات حاصل کرنے کا تصور جہاں ایک طرف بد عنوان معاشرے کی پیداوار ہوتا ہے وہیں دوسری طرف یہ بد عنوانی کو جنم دینے اور اسے عام کرنے کا بھی باعث بنتا ہے اس تصور کے مطابق جس کے پاس دولت ہے وہ ہر چیز کو اپنے حق میں استعمال کرنے کی قدرت رکھتا ہے حتیٰ کہ وہ مال کے ذریعے اللہ کے فیصلوں پر بھی اثر انداز ہو سکتا ہے یہ تصور انصاف کا خون کر دیتا ہے اور یہ مالداروں کے لئے نہایت پر کشش جبکہ بنو اوس کے لئے باعث صد محرومی ہے مال کے بد لے نجات پانے پر یقین رکھنے والوں کی خوش فہمی کو اللہ تعالیٰ نے دوٹوک انداز میں رد کر دیا ہے ساتھ ہی سفارش پر انحصار کرنے والوں کی بھی اصلاح کر دی ہے کہ وہ اس قسم کی کسی خوش فہمی میں پڑ کر اپنی آخرت سے غافل نہ رہیں بلکہ نجات کے حقیقی ذریعے یعنی عمل کی راہ کو اختیار کریں سورۃ الانعام میں آتا ہے:

﴿وَذُرُ الظِّينَ اتَّخِذُو دِينَهُمْ لَعَباً وَلَهُواً وَغَرْتُهُمُ الْحَيَاةُ الدُّنْيَا
وَذَكْرُهُ انْتَبَسَلَ نَفْسٌ بِمَا كَسْبَتْ لِيْسَ لَهَا مِنْ دُونِ اللَّهِ
وَلِيٌ وَلَا شَفِيعٌ وَانْ تَعْدِلَ كُلُّ عَدْلٍ لَا يُؤْخَذُ مِنْهَا إِلَّا كَذُولُكَ الظِّينَ
ابْسُلُوا بِمَا كَسْبُوا لَهُمْ شَرَابٌ مِنْ حَمِيمٍ وَعِذَابٌ الْيَمِ
بِمَا كَانُوا يَكْفُرُونَ﴾ (۲۱)

”چھوڑ دو ان لوگوں کو جنہوں نے اپنے دین کو کھیل تماشا بنا رکھا ہے انہیں دنیا کی زندگی (کی آسائشات و فراؤ نیوں) نے فریب اور دھوکے میں بٹلا کر رکھا ہے آپ قرآن کے ذریعے نصیحت اور تنہیہ کرتے رہو کہ کہیں کوئی شخص اپنے کرتوں کے وباں میں گرفتار نہ ہو جائے گرفتار بھی اس دن ہوجس دن اللہ سے بچانے والا کوئی حای اور کوئی سفارشی اس کے لئے نہ ہو اور اگر ہر ممکن چیز فدیہ میں دے کر چھوٹا پا ہے تو وہ بھی اس سے قبول نہ کی جائے کیونکہ ایسے لوگ تو خود اپنی کمائی میں پکڑے جائیں گے ان کو اپنے انکار حق کے بد لے میں کھولتا ہوا پانی پینے کو اور دردناک عذاب بھگتنے کو ملے گا۔“

اس آیت مبارکہ میں نذرانے کے ساتھ ساتھ سفارش کی بھی نفی کر دی گئی ہے اگرچہ نسبت پر انحصار کی نفی دراصل سفارش ہی کی نفی ہے تاہم سفارش کے بارے میں چند مزید باتیں پیش خدمت ہیں آخرت میں نجات کے لئے ایسی کسی سفارش کا کوئی امکان نہیں ہے جو حق کو باطل اور باطل کو حق کر دے کیونکہ اللہ کا فیصلہ علم پرمنی ہو گا اور وہ اکیلا اپنی قوت سے نافذ کرنے پر قادر ہو گا اللہ کیلئے کسی ایسی مجبوری کا تصور بھی اس کی شان میں نہایت بے ادبی ہے کہ جس کی بناء پر وہ اپنا فیصلہ بد لنے پر مجبور ہو جائے خواہ محبت کی بناء پر یا ڈریا خوف کی بناء پر پس اللہ کے ہاں صرف ایسی سفارش کے منظور ہونے کا امکان باقی رہ جاتا ہے جو خود اس کی اجازت سے ہو چنانچہ حکم کھلا نافرمانیوں کے ارتکاب کے بعد اگر کوئی اس خوش نہیں میں رہنا چاہے کہ کسی کی سفارش اسے گرفت سے بچا کر فلاح سے ہمکنار کر دے گی تو بڑے شوق سے رہے لیکن یاد رکھے کہ اللہ کے قرآن میں اس کی کوئی گنجائش نہیں ہے اللہ نے شفاعت کو بھی اپنی اجازت کے ساتھ مشروط کیا ہے اور ایک جگہ یہ بات بھی واضح کی ہے کہ سفارش کرنے والا صحیح سفارش کرے گا آج مسلمانوں میں بھی نبی

قرآن کا تصور نجات اور مسلمانوں میں رائج تصورات کا تحقیقی مطالعہ

اکرم ﷺ کی شفاعت کا جو تصور پایا جاتا ہے اس کی بناء پر ہمیں نافرمانی پر جری نہیں ہو جانا چاہئے بلکہ اللہ اور اس کے رسول ﷺ کی پورے خلوص کے ساتھ اطاعت بجالاتے ہوئے شفاعت نبوي ﷺ کی امید رکھنی چاہئے۔

حوالہ جات

- ۱۔ راغب اصفهانی، امام، مفردات القرآن، ص ۲۱، الحدیث اکادمی لاہور
- ۲۔ القرآن، ۶۳:۶۹
- ۳۔ اقبال، بانگ درا
- ۴۔ القرآن، ۷:۸، ۹
- ۵۔ طبری، محمد ابن جریز، امام، جامع البیان عن تاویل القرآن، جز ۸، ص ۱۲۲ تا ۱۲۳، دارالفکر، بیروت
- ۶۔ القرآن، ۶:۲۹
- ۷۔ القرآن، ۱۰:۸۲، ۱۱:۹۳
- ۸۔ اصلاحی، امین احسن، مولانا، تدبر قرآن، ج ۹، ص ۲۳۳، فاران فاؤنڈیشن لاہور
- ۹۔ القرآن، ۲۹:۱۹، ۲۹:۲۸
- ۱۰۔ الزختری، محمود بن عمر، الکشاف عن حقائق غوامض القرآن، الحجز الرابع، ص ۷۲
- ۱۱۔ القرآن، ۸۹:۲۷، ۸۹:۳۰
- ۱۲۔ الطبری، امام، البیان عن تاویل القرآن، الحجز میلادی، ج ۱۵، ص ۱۹۰، دارالفکر
- ۱۳۔ البھاوی، ناصر الدین، عبداللہ بن عمر، انوار المتنزیل و اسرار التاویل، الحجز الثاني، ص ۵۵۹
- ۱۴۔ الزختری، الکشاف، الحجز الرابع، ص ۰۲۷

قرآن کا تصور مجات اور مسلمانوں میں راجح تصورات کا تحقیقی مطالعہ

- ۱۵۔ مکملة المفاتیح، ولی الدین محمد بن عبد اللہ خطیب عمری، مترجم: حج ا، ص ۱۶،
کتاب الایمان، قرآن محل کراچی
- ۱۶۔ القرآن، ۲۸۲: ۲،
- ۱۷۔ اصلاحی، امین احسن مولانا، تدبر قرآن، حج ا، ص ۶۵۰، فاران فاؤنڈیشن
- ۱۸۔ القرآن، ۱۲۴: ۲،
- ۱۹۔ القرآن، ۱۸، ۲،
- ۲۰۔ الزخیری، الکشاف، الجزء الاول، ص ۲۱۸
- ۲۱۔ اصلاحی، تدبر قرآن، حج ۲، ص ۳۸۳
- ۲۲۔ القرآن، ۱۲۵، ۲، ۱۲۷
- ۲۳۔ القرآن، ۲۰: ۲،